

# علماء کرام کے نام پیغام

ترجمہ: الاستاذ مصطفیٰ سباعی (ترجمہ) مولانا عبد الغفار صحن

پیشہ و علماء: وہ گروہ جو فاسق، فاجر اور شرارت پسند علماء پر مشتمل ہے، جنہوں نے دین کو ذریعہ معاش بنالیا ہے اور اسلامی شریعت ان کے ہاں بکاؤ مال ہے۔ یہ لوگ ہر سرکش ظالم، فاسق و فاجر اور بد دیانت کے ہاتھ مضبوط کرتے ہیں اور ان کی کامیابی کیلئے دعاوں میں بھی مشغول رہتے ہیں۔ اس قسم کے لوگوں نے بارہا اسلام کو آزمائشوں میں ڈالا ہے اور اسلام کی قدیم اور جدید تاریخ میں یہ لوگ انتہائی مصیبت کا باعث بنے ہیں۔ ان مفتیوں کا یہ حال ہے کہ اسلام کے داعیوں پر فتویٰ لگانے پر بڑے تیز ہیں لیکن ان ظالموں کے خلاف ایک حرف بھی ان کی زبان سے نہیں نکلتا جو ملک میں اخلاقی فساد برپا کئے ہوئے ہیں۔

علم کی قیمت: آخر اس علم کی کیا قیمت ہے جو صاحب علم کو دنیا میں لعنت کا مستحق ٹھہرائے اور آخرت میں جہنم کے شعلوں کا شکار بنائے، آخر اس علم کی کیا قیمت ہے جس کا حامل ملت کا دین ہڑپ کرنے سے پہلے خود اپنا دین ہڑپ کر جاتا ہے اور پہلے اس سے کہ ظالم حاکم ملت کی عزت کو پامال کریں وہ خود اپنی عزت کو اپنے قدموں سے رومنڈا لتا ہو۔ جو چیزیں آخرت طلبی کا ذریعہ ہیں ان میں سے کسی بہت ہی معمولی چیز کے عوض دنیا طلب کرنا اس بات سے کہیں بہتر ہے کہ جو چیزیں آخرت طلبی کا وسیلہ ہیں ان میں سے کسی بہترین شے کے بدله دنیا کا سودا کیا جائے۔ اللہ کی قسم وہ فاسق و فاجر جو دولت ولذت کیلئے ہرگز ناکرڈا تا ہے، اس عالم سے جرم میں کہیں ہلاکا ہے جو ظالم حاکم کی رکاب تھائے چلتا ہے اور ظالموں کی چوکھت پر اپنی پیشانی رکھتا ہے اور یہ صرف اس لئے کہ کوئی منصب مل جائے، اثر و رسوخ حاصل ہو جائے یاماں و متاع حصے میں آجائے۔

ب عمل علماء: بعض آثار میں ہے کہ قرآن کے حامل بے عمل علماء پر جہنم کے دارو نے بت برستوں سے پہلے چھٹیں گے اور اللہ سے شکوہ کریں گے تو اللہ تعالیٰ فرمائے گا کہ عالم اور غیر عالم برابر نہیں ہو سکتے۔ ان لوگوں کا صرف یہی

گناہ نہیں ہے کہ یہ دین کے بد لے دنیا کماتے رہتے ہیں اور ظالموں کے جرائم سے اس لئے جسم پوشی کرتے رہتے ہیں کہ کوئی منصب یا وزارت مل جائے بلکہ یہ لوگ دین کے علمبردار بھائیوں کی لاشوں پر اس لئے ناچتے اور خوشی کا جشن مناتے رہتے ہیں کہ ان ظالموں کے درباروں میں قرب حاصل ہو جائے گا۔ ایک عربی کہاوت ہے نعم کلب بیوس اہله یعنی اپنے مالک کے فقر و فاقہ کی وجہ سے کتنے نیش و شاط کی زندگی گزاری۔

ان لوگوں کا جرم کوئی معمولی جرم نہیں ہے، حقیقت میں انہوں نے اللہ اور رسول سے بے وفائی کی ہے۔ مسلمانوں کی امانت میں خیانت کی ہے انہوں نے چوروں کو مبارک باد دی۔ حالانکہ ان پر لازم تھا کہ وہ چوروں کو سزا دلوائے بغیر نہ چھوڑتے۔ انہوں نے قصائیوں کے ہاتھ مضبوط کئے حالانکہ امت کا جو حق ان پر واجب ہے اس کا تقاضا تھا کہ یہ قصائیوں کے ہاتھوں سے چھریاں چھین لیتے نہ کہ ان کو تیز کرتے۔ مصلحین اور مجاهدین کی موت کا سبب نہ بنتے۔ ان کا فرض تھا کہ وہ ظلم و استبداد کے مقابلے میں ڈٹ جاتے لیکن وہ ظلم و فساد کی حمایت پر تسل گئے۔ کم سے کم اگر وہ عملی طور پر ظلم و طغیانی کو روکنے کیلئے کچھ کرنے کی ہمت نہیں رکھتے تھے تو کم سے کم خود دار انسانوں کی طرح ظلم کے مطالے پر کلمہ انکاری زبان سے نکالتے۔ اگر ان کے اعصاب میں بہادروں کی بے با کی ناپید ہو چکی ہے اور شریف مردوں کی سی غیرت سے وہ محروم ہو چکے ہیں تو کیا ان میں اتنی بھی شرم نہیں ہے جو ایک پاک دامن عورت میں پائی جاتی ہے جو فاسق و فجار کے میل جوں سے اس لئے پچھتی ہے کہ کہیں اس کی عصمت داغدار نہ ہو جائے۔

دین کا لباس پہن کر جب یہ ملت سے خیانت کرتے ہوئے چوروں اور ڈاؤں کا ساتھ دیتے ہیں تو دین کو بدنام کرنے کیلئے مخدیں کو پروپیگنڈے کا موقع ہاتھ آ جاتا ہے اور آخر کار لوگ دین سے مالیں ہو جاتے ہیں اور ان کے دلوں میں یہ خیال سما جاتا ہے کہ ہمیں ظلم اور غلامی سے بچنے کیلئے کوئی اور فکری راہ تلاش کرنی چاہیے یہ علماء خواہ بجان کی سی فصاحت رکھتے ہوں۔ امام ابوحنیفہؓ کے علم سے بہرہ در ہوں یا این امتفع کے ادب سے آراستہ ہوں، اسلام کو ان سے کیا فائدہ پہنچ سکتا ہے؟ ان کے اسلامی خطبات اور دینی مقالات سے اسلام کو کیا نفع حاصل ہو سکتا ہے۔ ان کی ان باتوں پر آخر کو ان اعتبار کرے گا جبکہ ان کے اعمال ان کے اقوال کے خلاف ہیں اور حقیقت میں یہ لوگ اپنے اعمال کی بنابر اللہ تعالیٰ کے فرشتوں کی اور تمام لوگوں کی لعنت کے سخت ہیں۔

روح دین سے باخبر علماء پانچویں قسم: یہ اہل علم کا وہ گروہ ہے جو امت کی اصلاح کا مخلصانہ جذبہ اپنے اندر رکھتے ہوئے اسلامی شریعت کے مزاج اور روح سے پوری طرح باخبر ہے ان کے نزدیک اسلام صرف چنان فراودی عبادتوں اور ریاضتوں کا مجموعہ نہیں ہے بلکہ وہ زندگی کا مکمل ضابطہ اور نظام ہے اس کے ذریعہ انسانیت فلاح و سعادت سے ہمکنار ہوتی ہے اور عوام کو ظلم و استبداد سے آزادی کا پیام ملتا ہے۔

علماء کا یہ گروہ مذکورہ بالا اقسام کے علماء سے اپنی دعوت اور مزاج کے لحاظ سے کیمس مختلف ہے اس لئے ان کے درمیان شکماش برپا رہتی ہے یہ شکماش اور تصادم کی شکل دشمنان اسلام کے ساتھ شکماش سے کسی طرح کم نہیں ہوتی بلکہ بعض اوقات ان علماء کے حملہ اعداء اسلام کے حملوں سے کہیں زیادہ ان اصلاح پسند مخلص اہل علم کیلئے آزمائش کا موجب بن جاتے ہیں۔ یہ گوشہ گیر اور تجارت پیشہ علماء استبداد پسند خالم حکمرانوں کا ساتھ دیتے ہیں اور ان مخلص داعیان پر عرصہ حیات تنگ کر دیتے ہیں۔

اسلام پسند صفوں میں انتشار: اہل علم کی باہمی شکماش کا نتیجہ ہے کہ اسلام پسند صفوں میں انتشار اور پر اگندگی پھیل گئی ہے اور دشمنان اسلام خود اسلام اور ملت اسلامیہ پر حملہ کرنے اور اسے بدنام کرنے میں بے ہاک ہو گئے ہیں، آپ دیکھتے ہیں کہ مصر کے قید خانوں میں ایسے علماء موجود ہیں جو انتہائی محنت و مشقت کی زندگی بسر کر رہے ہیں، پھر وہ کے کام نہیں کر سکتے، توڑنے اور کوئی نہیں کام ان کے سپرد کیا گیا ہے، چوروں کا لباس ان کے بدن پر ہے، نہایت ہی ذلت و تکلیف کی زندگی گزارنے پر وہ مجبور ہیں۔ ان کا قصور صرف یہ ہے کہ وہ علم کا مطلب یہ ہے کہ اللہ کی راہ میں جان کی بازی دی جائے، اسلام کی سربلندی کیلئے ہر قسم کی مشقت و تکلیف ہنسی خوشی سے برداشت کی جائے۔ انہوں نے اپنے اوپر لازم کر لیا ہے کہ جہاں کہیں برائی دیکھیں، زبان سے اس کو ختم کرنے کی کوشش کریں۔ اگر کسی جاہل، دین سے بے خبر سے ان کی مذہبیت ہوتا سے خیر خواہی کے ساتھ نیکی کی دعوت دیں اور اگر ظالم و جابر کا سامنا ہو جائے تو اسے ظلم و استبداد کی راہ سے ہٹانے میں مصروف ہو جائیں اور جب ان کا سابقہ ایسے سرمایہ داروں، لیڈر ویں اور سیاسی پارٹیوں سے پیش آئے جنہوں نے قوم کے عوام کو خود غرضیوں کے جال میں جکڑ رکھا ہے تو وہ ان کے مقابلہ میں حق والنصاف کے علمبردار ہو کر رُدّ جائیں۔ یہ حق وہ امانت ہے جس کی حمایت و تحفظ کی ذمہ داری اہل علم پر ڈالی گئی ہے۔ یہ وہ جرم جس کی پاداش میں یہ علماء حق چوروں اور ڈاکوؤں کی طرح جیلوں میں ٹھوں دیئے جاتے ہیں۔

علماء سوء اور علماء حق کے کردار میں فرق: کاش یہ مخلص اہل علم دوسرے علماء کی طعن و تشنیع اور ان کی مخالفانہ ریشه دوائیوں سے محفوظ رہتے۔ افسوس ہے کہ علماء سوء اپنے مواعظ حسنہ سے ملت اسلامیہ کی جماعتیں جس کوں کر رہے اور داعیان حق اور وفادار ان اسلام کیلئے مصیبت بن گئے ہیں اب ان کی زبانیں ظالموں، فاسقوں اور لیثروں کی مدح سرائی میں مشغول ہیں۔ اصلاح کے علمبرداروں کو جس قدرشاہ مذہب تکالیف ان نامہ نہاد علماء سے پہنچتی ہیں وہ ان مصائب سے کہیں کم

ہیں جو دین سے جاہلوں اور ظلم و استبداد کے ریسا افراد سے پہنچتی ہیں۔ یہ اصلاح کے علمبردار علماء اپنے وطن میں رہتے ہوئے غریب الوطن ہیں، یہا پہنچنے معاشرے میں اجنبی ہیں اپنے علاقے میں ناماؤں ہیں اور رئیسیوں اور حکمرانوں کے درباروں میں انہیں کوئی پوچھنے والا نہیں ہے کہ ان کے سینے میں جو قوم کاغم ہے اس سے پیشہ و سیاستدانوں کے سینے خالی ہیں۔ یہ لوگ معاشرے میں اوسط درجے کی زندگی گزار رہے ہیں۔ اس لئے بغرضی اور قریبی کے باوجود کیا ان کی عزت اور ناموس پر حملہ نہیں ہو رہے؟ کیا ان کی دینداری پر پیشہ و راعظوں کے ذریعے طعن تشیع نہیں کی جا رہی ہے؟ کیا کرائے کے صحافی و انشاء پر داڑان کے کردار کو بگاڑ کر پیش نہیں کر رہے ہیں؟ کیا ان کو قید و ہند، جلاوطنی اور قتل و غارت کی دھمکیاں نہیں دی جا رہی ہیں؟ ان مخلص افراد سے ان کی قلت کے علی الرغم دوسروں کی عداؤتوں کا نشانہ بننے کے باوجود بھی امت کی تمام آرزوؤں میں ان سے وابستہ ہیں، مبہی وہ گروہ ہے جو پوری ملت کی اور ملک کی ترقی کیلئے خاص من بن سکتا ہے۔

معاشرے میں ان کا وجود حکم کیلئے روح اور بھیپڑوں کیلئے ہوا کی مانند ہے۔ [الْقَسْسُ لِلَّهِ نَبِيًّا وَالْعَفْيُ لِلنَّاسِ]

**حق گوئی کے اعلیٰ نمونے:** اب آخر میں علماء کرام، عزیز طلباء کی سبق آموزی کیلئے چند ایسی مثالیں بیان کرتا ہوں جن سے اندازہ ہو سکتا ہے کہ ہمارے سابق علماء نے کس طرح حق گوئی کا نمونہ قائم کر کے تاریخ میں دائیٰ عظمت حاصل کر لی۔

۱۔ ہارون الرشید کے وزیر فضل بن ریح نے قاضی ابو یوسف کی عدالت میں شہادت دی تو قاضی ابو یوسف نے ان کی شہادت رد کر دی۔ اس پر خلیفہ کو غصہ آیا اور قاضی موصوف سے باز پرس کی کہ آپ نے اس وزیر کی شہادت کیوں نہیں قبول کی؟ ابو یوسف نے کہا کہ میں نے ایک دن اس وزیر کو سننا کہ وہ خلیفہ سے کہہ رہا تھا کہ أنا عبد کل (میں تیرا غلام ہوں)۔ اب اگر واقعی وہ اپنے قول میں سچا ہے تو غلام کی شہادت کیسے قبول ہو سکتی ہے؟ اگر وہ جھوٹا ہے تو جھوٹے کی گواہی قبول کرنے کا سوال ہی پیدا نہیں ہوتا۔ ظاہر بات ہے کہ جب وہ آپ کی مجلس میں جھوٹ بولتے ہوئے کسی قسم کی شرم محسوس نہیں کرتا تو میری عدالت میں کون سی چیز دروغ گوئی سے روک سکتی ہے۔ یہ بات سن کر خلیفہ وقت نے قاضی مذکور کا عذر قبول کر لیا۔

۲۔ ایک دفعہ عمر و بن عبید خلیفہ منصور کے دربار میں پہنچے اور اس سے کہا امیر المؤمنین! اللہ تعالیٰ آپ کو کھڑا کرے گا اور آپ سے ذرہ برا بر نیکی اور برائی کے بارے میں باز پرس فرمائے گا۔ قیامت کے دن پوری امت آپ کے خلاف مدعا بن کر اللہ کے ہاں پہنچ گی۔ اللہ تعالیٰ آپ سے اسی چیز کی بنا پر راضی ہو سکتا

ہے جس چیز کو آپ اپنی ذات کیلئے پسند کرتے ہیں، ظاہر بات ہے کہ آپ اپنی ذات کیلئے بھی پسند کریں گے کہ اس کے ساتھ انصاف کیا جائے اللہ تعالیٰ بھی اسی بات کو پسند کرتا ہے کہ آپ رعیت کے ساتھ انصاف سے پیش آئیں۔ بے شک آپ کے دروازے کے پیچھے ظلم واستبداد کی آگ بھڑک رہی ہے۔ اللہ کی قسم! آپ کے دروازے کے پیچھے اللہ کی کتاب اور اس کے رسول ﷺ کی سنت کے مطابق فیصلے نہیں کئے جا رہے، یہ سن کر منصور روپڑا۔ منصور کے پاس کھڑے ہوئے سلیمان بن مجالد ایک مصاحب نے کہا ہے عمر! تو نے امیر المؤمنین کو بڑی مشقت میں بٹلا کر دیا۔ عمر نے خلیفہ سے پوچھایا کہون حضرت ہیں تو انہوں نے کہا یہ تیرا بھائی سلیمان بن مجالد ہے۔ عمر نے اس سے مطابق ہوتے ہوئے کہا کہ اے سلیمان تجھ پر افسوس ہے بلاشبہ امیر المؤمنین موت کا مراچھکھیں گے اور جو کچھ تم ساز و سامان دیکھ رہے ہو یہ سب ناپید ہو جائے گا۔ کل کھلے میدان میں تمہاری لاش پڑی ہو گی اس وقت تمہارے کام صرف وہ نیک عمل ہی آئے گا جو تم اس زندگی میں کر چکے ہو۔ حقیقت یہ ہے کہ اس دیوار کا قرآن نہ دیکھی سے کہیں زیادہ امیر المؤمنین کیلئے فتح بخش ہے اس کی وجہ ہے کہ تم خود بھی نصیحت نہیں ہو اور اگر کوئی نصیحت کرنے کی جرأت کرتا ہے تو اسے بھی ٹوکتے ہو۔

امیر المؤمنین! یہ وہ لوگ ہیں جنہوں نے اپنی دنیاوی خواہشوں کو پورا کرنے کیلئے آپ کو بطور ایک سیر ہمی کے استعمال کرنا شروع کر دیا ہے۔ خلیفہ منصور نے کہا بتائیے تو میں کیا کروں؟ اچھا آپ اپنے دوستوں کو بلاسیئے میں ان کو ذمہ داری کے مناصب سونپ دوں۔ عمر نے کہا آپ عمل صالح کے ذریعے لوگوں کو اپنی طرف کھینچئے۔ لوگ بری طرح دبے ہوئے ہیں۔ اس صورت حال کو بدلتے کا حکم دیجئے۔ آپ ایک دن میں کئی عامل مقرر کیجئے اگر کسی کا طرز عمل مشتبہ ہو تو اس کی جگہ دوسرے کو مقرر کیجئے اگر آپ انصاف سے کام لیں گے تو پھر انصاف پسند عنصر بھی آپ کی طرف آئیں گے۔

۳۔ عمر بن حبیب قاضی وقت کا بیان ہے کہ ایک دن میں ہارون رشید کے دربار میں حاضر ہوا وہاں ایک مسئلے پر بحث چل پڑی، دو فریق بن گئے۔ اس بحث و مناظرے میں خوب شور مچا اور آوازیں بلند ہوئیں۔ ایک فریق نے حضرت ابو ہریرہؓ کی حدیث سے استدلال کیا دوسرے گروہ نے اس حدیث کو رد کر دیا اور مناظرے نے انتہائی شدت اختیار کر لی اور یہاں تک کہہ دیا کہ ابو ہریرہؓ دروغ گوئی سے بالاتر

نہیں ہیں۔ قاضی مذکور کا بیان ہے کہ ہارون الرشید بھی اسی گروہ کے ساتھ ہو گیا اور ان کی تائید کی لیکن میں نے کہا یہ حدیث صحیح ہے اور حضرت ابو ہریرہؓ کی راست بازی ہر قسم کے شک و شبہ سے بالاتر ہے۔ اس وقت ہارون الرشید نے مجھے غضب ناک نگاہوں سے دیکھا، میں اس وقت اپنے گھر آ گیا۔ تھوڑی دری میں ایک غلام پہنچا، اس نے کہا کہ امیر المؤمنین کے ہاں آپ کی طلبی ہے، بس آپ کے قتل کی تیاری ہو رہی ہے۔ کافور اور حنوت مل کر کفن پہن کر دربار میں پہنچ جاؤ۔ قاضی مذکور کا بیان ہے کہ میں نے اسی وقت اپنے رب سے دعا کی کہ اے اللہ! تو جانتا ہے میں نے تیرے نبی کے ایک ساتھی کی مدافعت کی اور اس کی دیانت کی حمایت کیلئے سینہ سپر ہو گیا اور میں نے تیرے نبی کا احترام کیا کہ کہیں آپ کے اصحاب پر طعن و تشنیع کی زبانیں دراز نہ ہوں۔ اے اللہ! مجھے اس سے بچا لے۔ میں ہارون الرشید کے دربار میں پہنچا وہ کری پر بیٹھا ہوا تھا، بازوں کھلے ہوئے تھے، ہاتھ میں تواریخی اور سامنے چجزے کا فرش بچھا ہوا تھا۔ جب اس نے مجھے دیکھا تو اس نے کہا اے عرب بن جبیب! جس طرح تو آج کی بحث میں میرے ساتھ ہے باکی اور گستاخی سے پیش آیا ہے اس کی جرأت آج تک کسی کو نہ ہوئی تھی۔

میں نے کہا! امیر المؤمنین! آپ نے جو موقف اختیار کیا تھا، جس چیز پر آپ اصرار کر رہے تھے اس سے خود رسول اللہ ﷺ اور آپؐ کی لائی ہوئی شریعت کا کوئی اعتبار نہیں رہتا۔ نماز، روزے، نکاح، طلاق وغیرہ کے سارے احکام باطل قرار پاتے ہیں۔ امیر المؤمنین میں اللہ کا واسطہ دیتا ہوں کہ کیا آپ ایسا خیال کرتے ہیں یا ایسی باتوں کو کان لگا کر سن سکتے ہیں۔ ہونا تو یہ چاہیے تھا کہ تمام دنیا کے لوگوں سے زیادہ رسول اللہ ﷺ کی عزت آپ کے دل میں ہوتی۔ میری یہ بات سن کر خلیفہ سوچ میں پڑ گیا اور پھر اس نے کہا اے عمر! تو نے مجھے زندگی بخشی، اللہ تجھے زندہ رکھے۔ یہ کلمہ تین بار دہرا�ا۔

۳۔ سعید بن میتب بہت بڑے تابعی اور وقت کے امام تھے۔ وہ اس بات کو جائز نہیں سمجھتے تھے کہ یہک وقت دو افراد کیلئے ولی عہدی کی بیعت لی جائے۔ خلیفہ عبد الملک نے اپنے دونوں شہزادے رلید اور سلیمان کیلئے ولی عہدی کی بیعت لینا چاہی پوری مملکت میں حکم دے دیا گیا۔ مدینہ منورہ کے گورنر نے لکھا کہ مدینے کے تمام باشندوں نے بیعت پر اتفاق کر لیا ہے، صرف سعید بن میتب اپنی ضد پر اڑے ہوئے ہیں۔ خلیفہ نے اسے پیغام بھیجا کہ پہلے سعید بن میتب کو توارد کھا کر ڈرایا جائے، اگر وہ اپنی ضد

سے بازنہ آئیں تو انہیں بچاپس کوڑے لگائے جائیں اور مدینے کے بازاروں میں ان کو گھما کر ذلیل کیا جائے۔ جب مدینے کے حاکم کے پاس یہ حکم پہنچا تو اس وقت کے مشہور تابعین سلیمان بن یسار، عروۃ بن زبیر، سالم بن عبد اللہ، سعید بن میتب کے پاس پہنچے اور انہوں نے ان سے کہا کہ ہم بڑے اہم معاملے کی بنا پر آپ کے پاس آئے ہیں خلیفہ کا حکم آگیا ہے اگر آپ بیعت نہیں کریں گے تو آپ کی گردن اتار دی جائے گی، ہم آپ کے سامنے تین باتیں رکھتے ہیں ان میں کسی ایک کو اختیار کرلو۔

والی مدینہ اس بات پر آمادہ ہو گیا ہے کہ جب آپ کو خلیفہ کا خط سنا یا جائے تو اس وقت آپ ہاں یا نہیں پہنچ بھی نہ کہیں، اس طرح آپ کو نجات مل جائے گی۔ حضرت سعید نے کہا میری اس خاموشی کا نتیجہ یہ نکلے گا کہ لوگوں میں مشہور ہو جائے گا کہ سعید نے بیعت کر لی ہے، اس لئے یہ تجویز میرے لئے ناقابل قبول ہے۔ لوگ یہ جانتے تھے کہ اگر حضرت سعید کی زبان سے نہیں نکل جائے تو پھر ہاں نکلاونا ممکن نہ تھا۔

دوسرا تجویز یہ ہے کہ آپ گھر میں بیٹھ رہیں چند دن نماز کیلئے نہ نکلیں، جب لوگ مسجد میں آپ سے ملنے آئیں گے اور آپ سے ملاقات نہ ہو گی تو معاملہ رفع وفع ہو جائے گا۔ حضرت سعید نے کہا میں اپنے کانوں سے اذان کی آواز سنتا ہوں آخر میرے لئے نماز باجماعت کا چھوڑنا کیسے ممکن ہے۔

تیسرا شکل یہ ہو سکتی ہے کہ آپ اپنی نشست گاہ بدل دیں۔ خلیفہ کے کارندے آپ کی پرانی جگہ پر پہنچیں گے تو آپ کو نہ پا کر بات کوٹاں دیں گے۔ حضرت سعید نے کہا کہ کیا میں مخلوق سے ڈر کر اپنی جگہ چھوڑ دوں؟ نہ میں ایک باشت آگے بڑھ سکتا ہوں اور نہ ایک باشت پیچے ہٹ سکتا ہوں۔ یہ سمجھانے والے حضرات وہاں سے اٹھ کھڑے ہوئے اور حضرت سعید ظہر کی نماز کیلئے نکلے اور اسی جگہ بیٹھے جہاں بیٹھا کرتے تھے۔ نماز کے بعد والی مدینہ نے انہیں بلوا بھیجا اور ان سے کہا کہ امیر المؤمنین نے لکھا ہے کہ اگر آپ بیعت نہ کریں تو گردن مار دی جائے گی۔ سعید نے بر جستہ کہا رسول اللہ ﷺ نے دو بیعتوں سے منع فرمایا ہے۔ جب والی نے دیکھا کہ وہ بات کو نہیں مان رہے ہیں تو اس نے تکوار نیام سے باہر نکالی اور ان کی گردن تکوار کی ضرب کیلئے تان دی گئی۔ اس حالت میں بھی والی نے دیکھا کہ وہ اپنے موقوف پر قائم ہیں اور ان کے رویے میں ذرا سی بھی تبدیلی نہیں آئی ہے، تب اس نے حکم دیا کہ کپڑے اتار دیئے جائیں۔ لوگوں نے دیکھا کہ ان کے بدن پر موٹے اونی کپڑے تھے ان کو سو کوڑے مارے گئے اور مدینے کے بازاروں کا گشت کرایا گیا۔

ایک مرتبہ ایک عورت قاضی کوف شریک بن عبد اللہ کی عدالت میں حاضر ہوئی۔ اس نے فریاد کرتے ہوئے کہا کہ میں پہلے اللہ کی مدد چاہتی ہوں اور پھر قاضی کا سہارا۔ شریک نے کہا کہ تجوہ پر کس نے ظلم کیا ہے؟ اس نے جواب دیا امیر المؤمنین کے چجاز و بھائی موسی بن عسیٰ امیر کوف نے مجھ پر زیادتی کی۔ اس نے اپنا سارا قصہ سنایا کہ پہلے اس نے میراباغ خریدنا چاہا لیکن میں نے انکار کر دیا تو اس نے زبردستی میرے باغ پر قبضہ کر لیا۔ قاضی شریک نے اپنے غلام کے ذریعے گورنر کوفہ کو اپنی عدالت میں حاضری کا حکم دیا۔ گورنر نے پولیس کو بلایا اور اس سے کہا کہ جاؤ قاضی صاحب سے کہو کہ تم نے بھی خوب رویہ اختیار کیا، ایک عورت نے دعویٰ کیا ہے ہو سکتا ہے کہ وہ غلط ہو۔ پولیس افسر نے امیر سے کہا کہ مجھے یہ پیغام دینے سے مخدود بھیں۔ اس نے کہا ضرور جاؤ، آخر کار اسے جانا پڑا لیکن اس پولیس افسر نے اپنے غلاموں سے کہا کہ تم جیل خانے میں میرابست اور دوسری ضروری چیزیں پہنچاؤ، پھر وہ شریک کی عدالت میں پہنچا۔ جب اس نے عدالت میں گورنر کا پیغام پہنچایا تو قاضی نے غلام سے کہا کہ اس پولیس افسر کو جیل میں لے جا کر بند کرو۔ پولیس افسر نے کہا کہ مجھے پہلے ہی معلوم تھا کہ آپ مجھے جیل میں ڈال دیں گے اس لئے میں نے اپنا ضروری سامان پہلے ہی وہاں بھجوادیا ہے۔ جب گورنر کو یہ خبر معلوم ہوئی تو اس نے اپنے دربان کو بھیجا کہ پولیس افسر نے تو صرف میرا پیغام ہی پہنچایا تھا اس کا کیا قصور تھا کہ اسے جیل میں ٹھوٹ دیا گیا۔ قاضی شریک نے حکم دیا کہ اس دربان کو بھی پولیس افسر کے ساتھ قید خانے میں ڈال دیا جائے۔ گورنر مدینہ نے عصر کی نماز ادا کرنے کے بعد شہر کے معززین میں سے چند بااثر افراد کو جو قاضی کے بھی دوست تھے سفارش کیلئے بھیجا۔ قاضی شریک عصر کی نماز سے فارغ ہو کر مسجد ہی میں بیٹھے ہوئے تھے کہ یہ لوگ پہنچ گئے اور اپنا مدعای سنایا۔ قاضی صاحب نے ان کی بات سن کر مسجد میں موجود چند نوجوانوں سے کہا ان سب حضرات کو بھی جیل کی ہوا کھلا دو۔ معززین نے کہا آپ مذاق کر رہے ہیں یا سمجھیگی سے یہ حکم دے رہے ہیں؟ قاضی مذکور نے کہا میں پوری سمجھیگی سے یہ حکم نافذ کر رہا ہوں تاکہ آئندہ تم لوگ کسی ظالم کی سفارش لے کر نہ آؤ۔ واقعہ یہ ہے کہ تم بھی ایک فتنہ ہو، تمہاری سزا بھی قید و بند کے سوا اور کیا ہو سکتی ہے؟ اس کے بعد یہ لوگ بھی جیل میں بند کر دیئے گئے۔

حاکم کوفہ نے رات کی تاریکی میں جیل کا رخ کیا اور دروازہ ہکلو اک تمام قیدیوں کو رہائی دلادی۔ صبح کو

جب قاضی موصوف کو جیل کے نگران کے ذریعہ صورت حال کا علم ہوا تو انہوں نے اپنے غلام کو حکم دیا کہ وہ گھر کا سارا سامان باندھ کر بغداد کے سفر کی تیاری کرے، ہم نے شوق سے یہ عہدہ قضا قبول نہیں کیا تھا حکومت نے ہمیں مجبور کیا تو ہم اس پر اس شرط کے ساتھ آمادہ ہوئے کہ ہماری عزت و وقار پر کوئی حرفاً نہیں آئے گا۔ قاضی مذکور ابھی کو فدا پل پار کرنے والے ہی تھے کہ موسیٰ بن عیینی حاکم کو فدا کی خدمت میں پہنچ گیا۔ اس نے قسم دے کر کہا کہ آپ اپنے فیصلے پر نظر ثانی فرمائیں، آپ احباب کو تقدیر میں ڈال سکتے ہیں لیکن میرے کارندوں کو تو جیل میں نہ ٹھوٹیں۔ قاضی صاحب نے کہا میں نے اس لئے ان کو جیل میں ڈالا تھا کہ وہ ایسی سفارش لے کر آئے تھے جس کا انہیں حق نہ تھا۔ اب دو صورتیں ہیں، یا تو تمام قیدی جیل میں واپس بھیجے جائیں یا پھر میں خلیفہ مہدی کے پاس پہنچ کر ساری صورت حال ان کو سناتے ہوئے اس منصب سے مستغفی ہو جاؤں گا۔

حاکم کو فہمے اسی وقت تمام قیدی جیل میں لوٹا دیئے اور نگران جیل نے جب اس کی اطلاع قاضی صاحب کو دی تو وہ اپنی جگہ سے ہٹے اور اپنے اہلکاروں سے کہا کہ حاکم کو فہم کے گھوڑے کی لگام پکڑ کر عدالت میں پہنچ جاؤ اور حاکم کو عدالت میں پیش کرو۔ حاکم کو فرازیادی عورت دونوں عدالت (مسجد) میں پہنچ گئے اور عورت کو حاکم کے برابر جگہ دی گئی تو امیر نے کہا اب قیدیوں کی رہائی کا حکم صادر فرمائیے۔ قاضی موصوف نے کہا اب ممکن ہے کہ ان تمام سفارش کرنے والوں کو رہا کر دیا جائے۔ قاضی موصوف نے عورت سے اصل واقعہ کی پوری تفصیل سنی۔ گورنر کو فہمے اپنی غلطی کا اعتراف کرتے ہوئے باغ عورت کو واپس کر دیا اور اس کے تمام حقوق ادا کر دیئے۔ عورت نے قاضی موصوف سے رخصت ہوتے ہوئے کہا (بارک اللہ علیک و جزاک خیرا) ”اللہ تعالیٰ قاضی محترم کو برکت سے نوازے اور بہترین جزا سے مالا مال فرمائے۔“ آمین

مقدمہ کے فیصلے سے فارغ ہو کر قاضی موصوف نے گورنر کو فہم کا تھک پکڑا اور اپنے برابر منصب پر بٹھاتے ہوئے کہا السلام علیکم ایها الامیر (اے حاکم آپ پر سلامتی ہو) کوئی حکم ہو تو تعییل کیلئے حاضر ہوں۔ حاکم کو فہم نے ہنسنے ہوئے کہا اب کون سا ایسا معاملہ رہ گیا ہے جو حل طلب ہو۔ قاضی موصوف نے کہا حاکم محترم میں نے پہلے جو کچھ کیا وہ شریعت کا تقاضا تھا اور اب جو کچھ کر رہا ہوں یہ حسن ادب کی بنا پر ہے۔

حاکم کوفہ نے اس سبق آموز مجلس سے رخصت ہوتے ہوئے کہا ”جو شریعت کے احکام و قوانین کا اہتمام کرتا ہے اللہ تعالیٰ اس کے سامنے بڑی بڑی شخصیات کے سر جھکا دیتا ہے اور ان کی اکٹی ہوئی گردیں سیدھی کر دیتا ہے۔“

مضمون کافی طویل ہو چکا ہے ورنہ تفصیل سے بتایا جاتا کہ سلطان العلماء العزیز بن عبد السلام نے منصب قضاپر فائز ہو کر کس طرح مصر کے سلاطین کے مقابلہ میں کلمہ حق کا اعلان کیا اور ظلم و استبداد کے ہاتھوں پر پابندی لگا دی، یہاں تک کہ سلاطین مصر کے فروخت کرنے سے بھی نہ پچکائے (کیونکہ سلاطین دراصل غلام خاندان سے تعلق رکھتے تھے) واقعہ تاریخ میں مشہور و معروف ہے اب ضرورت اس قسم کے علماء کی ہے جن کے ذریعہ سے اللہ تعالیٰ حق کو ثابت فرماتے ہوئے کلمہ خیر کو بلندی بخشی اور ان کے اخلاص اور جرأت کی بنابر ملت اسلامیہ کے لمحے ہوئے مسائل سلجمائے جو ظالم و مستبد حکمرانوں کی بدولت انتشار و فساد کا باعث بن گئے ہیں۔ کیا اللہ تعالیٰ اس قسم کے علماء کرام کے ذریعہ سے ملت اسلامیہ کو مصائب و شدائد سے نجات دلا کر فلاح و سعادت سے ہمکنار فرمائے گا؟

ہاں یقیناً بلاشبہ ہم اللہ تعالیٰ کی رحمت سے مایوس نہیں ہیں۔ و آخر دعوا ان الحمد لله رب العالمين۔

### جامع مسجد اہل حدیث ما جرہ (گجرات) میں سیرت النبی ﷺ کا نفرنس

مورخ 7 اپریل برداشت جمعرات جامع مسجد اہل حدیث ما جرہ (گجرات) میں عظیم الشان سیرت النبی ﷺ زیر صدارت رئیس الجامع منعقد ہوئی، مہمان خصوصی جناب راجا انارگل ایڈ و کیت صدر احمد بن اہل حدیث (رجڑو) جہلم تھے، کانفرنس سے سید الطاف الرحمن شاہ گجرات اور مولانا قاری عبد الرحیم ساجد خطیب سرگودھا نے خطاب کیا۔ پروگرام کی سرپرستی سید شاہ اللہ شاہ امیر مرکزی جمیع اہل حدیث رائے وال سیداں نے کی اور انظام و انصرام اور مہمانوں کی ضیافت چوبدری محمد نادر نے کی۔

### جامع مسجد مدینی اہل حدیث سعید جہلم کینٹ میں پہلی سیرت النبی ﷺ کا نفرنس

مورخ 24 اپریل برداشت بعد نماز عشاء جامع مسجد مدینی اہل حدیث سعید جہلم کینٹ میں پہلی عظیم الشان سیرت النبی ﷺ کا نفرنس منعقد ہوئی جس کی صدارت رئیس الجامع نے کی۔ پروگرام کا آغاز قاری محمد کامران صابر کی تلاوت سے ہوا اور حافظ محمد عثمان و محمد شاہد حمل جامع نے حمد و نعمت پیش کی۔ کانفرنس سے قاری احسان اللہ اسد خطیب گجرات اور مناظر اسلام حضرت مولانا محمد نواز چیمہ گورنال نے مفصل خطاب کیا، خطاب کے بعد سوال و جواب کی نشست ہوئی اور رئیس الجامع کی دعا سے کانفرنس اختتام کو پہنچی۔ اس کانفرنس میں جہلم شہر کے علاوہ کوٹلہ آئندہ، دینہ، ڈھونک صوبیدار، نہل، اعوان پورہ گہوڑا اور قصبہ کریاں سے بڑی تعداد میں لوگوں نے شرکت کی۔

### جامع مسجد حسان بن ثابت اہل حدیث دینہ میں درس قرآن و حدیث

جامع مسجد حسان بن ثابت اہل حدیث کوکھراں روڈ ہڈ ای دینہ میں مورخ 2 مئی برداشت بعد نماز عشاء درس قرآن و حدیث کا انعقاد ہوا جس میں جماعت کے نامور خطیب حضرت مولانا قاری عبد الرحیم ساجد خطیب سرگودھا نے خطاب کیا۔